



## तंत्र शिक्षण संचालनालय, महाराष्ट्र राज्य,

३, महापालिका मार्ग, पत्र पेटी क्रमांक १९६७, मुंबई ४०० ००९.

दूरध्वनी - २२६२०६०१, २२६९०६०२, २२६४११५०/५१, फॅक्स - २२६९२१०२.

E-mail : Desk2@dte.org.in

Internet : http://www.dte.org.in

क्रमांक : २/एनजीसी/मान्यता/२०१४/८४५

दिनांक : 21 JUL 2014

प्रति  
प्राचार्य,

गुरुनानक इन्स्टिट्यूट ऑफ  
इंजिनिअरींग अँड टेक्नॉलॉजी,  
खासारा क्र. ९५, मौजे-दहेगाव,  
नागपूर - ४४१ ५०९.

( Institute Code 4134)

**विषय :** शैक्षणिक वर्ष २०१४-१५ पासून विना-अनुदान तत्वावर सुरु असलेल्या पदवी अभ्यासक्रमाच्या प्रवेशक्षमतेत वाढ करण्याबाबत.

**संदर्भ :** १. अखिल भारतीय तंत्रशिक्षण परिषदेचे पत्र क्र. वेस्टर्न/१-२०१३४९४७३१/२०१४/ईओए, दि. ०४.०६.२०१४.

२. शासन निर्णय, क्रमांक - टीईएम - २०१४/प्र.क्र.१५१(ब)/तांशि-४ दि. ०३ जुलै, २०१४.

उपरोक्त विषया संदर्भात आपणास कळविण्यात येते की, अखिल भारतीय तंत्रशिक्षण परिषदेने दिलेल्या मान्यतेस अनुसरून शासनाने वरील संदर्भाधीन शासन निर्णयान्वये आपल्या संस्थेला शैक्षणिक वर्ष २०१४-१५ पासून विना-अनुदान तत्वावर अभियांत्रिकी महाविद्यालयामध्ये सुरु असलेल्या पदवी अभ्यासक्रमाच्या प्रवेशक्षमतेत वाढ करण्यास विहित अटीच्या अधिन राहून परवानगी दिलेली आहे.

अ.क्र.	अभ्यासक्रमाचे नांव	प्रवेशक्षमता
१.	इलेक्ट्रॉनिक्स अँड टेलिकम्युनिकेशन इंजिनिअरींग	६०-१२०*
२.	इलेक्ट्रिकल इंजिनिअरींग	६०-१२०*

\* येथे असे नमूद करण्यात येते की, उपरोक्त अभ्यासक्रमासाठी संदर्भाधीन शासन निर्णयामधील अट क्र.१४ नुसार प्रवेशित विद्यार्थ्यांना राज्य शासनामार्फत राबविण्यात येणारी फी प्रतिपूर्तीची योजना लागू राहणार नाही. याबाबतची सूचना संस्था स्तरावरून विद्यार्थ्यांना देण्यात यावी तसेच याबाबतची माहिती संस्थेच्या संकेतस्थळावरून ठळकपणे नमूद करावी.


सदर अटीपैकी आपण शासन निर्णयात नमूद केलेल्या अटीचे पालन करण्याचे नोंदणीकृत हमीपत्र या संचालनालयास सादर केले आहे.

विहित केलेल्या अटीपैकी खालील अटी व शर्तीच्या अधिन राहून शैक्षणिक वर्ष २०१४-१५ पासून विना अनुदान तत्वावर वरीलप्रमाणे सुरु असलेल्या पदवी अभ्यासक्रमाच्या प्रवेशक्षमतेत वाढ करण्यास व विद्यार्थ्यांना प्रवेश देण्यास या संचालनालयाकडून अंतिम परवानगी देण्यात येत आहे.

- सदर मंजूरी कायम विना-अनुदान तत्वावर राहिल. सदर अभ्यासक्रमासाठी शासनाकडून आवर्ती व अनावर्ती अनुदान कोणत्याही परिस्थितीत व कोणत्याही कारणास्तव मंजूर केले जाणार नाही.
- शासन निर्णय, शिक्षण व सेवायोजन विभाग क्र.टीईएम-३३८२/१११८३६/(१९०)/तांशि-१, दि. २१ मे, १९८३ अनवये विना-अनुदान तंत्रशिक्षण संस्थांना शासनाने विहित केलेल्या अटी व शर्ती आपणास बंधनकारक असतील.
- संस्थेने अभ्यासक्रम चालविण्यास पूर्णवेळ शिक्षकवृंद कर्मचारी नेमावे व शासन व अखिल भारतीय तंत्रशिक्षण परिषद यांच्या नियमाप्रमाणे वेतन व भत्ते कर्मचा-यांना देण्यात यावे. शिक्षक व इतर कर्मचा-यांच्या वेतन व भत्ते इत्यादीबाबत तसेच विद्यार्थ्यांकडून या संचालनालयाकडे तक्रारी आल्यास किंवा न्यायालयीन प्रकरण उद्भवल्यास संस्थेवर कडक कारवाई करण्यात येईल व होणा-या परिणामास सर्वस्वी संस्था जबाबदार राहिल.
- शैक्षणिक वर्ष २०१४-१५ पासून विना अनुदान तत्वावर सुरु असलेल्या पदवी अभ्यासक्रमाच्या प्रवेशक्षमतेत वाढ करण्यास नियतदरु रु. ३.०० लाख, पावती क्र.३२८०९२ दि.१२.०७.२०१४, अन्वये युनियन बँक ऑफ इंडिया, शाखा - टेलिकॉम नगर, नागपूर, येथे संस्थाचालक व संचालक, तंत्रशिक्षण महाराष्ट्र राज्य, मुंबई यांच्या संयुक्त खात्यात १० वर्षासाठी जमा केलेले आहेत.

५. आपल्या संस्थेला महाराष्ट्र शासन, तंत्रशिक्षण संचालनालय, महाराष्ट्र राज्य, मुंबई शिक्षण शुल्क समिती, प्रवेश नियंत्रण समिती, मुंबई व अखिल भारतीय तंत्रशिक्षण परिषद, नवी दिल्ली यांचेकडून वेळोवेळी विहित करण्यात आलेले प्रवेश नियम, आरक्षण, शिक्षणशुल्क व इतर शुल्क या संबंधीच्या निर्णयाचे पालन करणे बंधनकारक राहिल.
६. सदर अभ्यासक्रमाचे शुल्क शिक्षणशुल्क समितीने मंजूर केल्याप्रमाणे आकारण्यात यावे. निर्धारित केलेल्या शिक्षण शुल्कापेक्षा जास्त फी आकारू नये. विद्यार्थ्यांकडून शिक्षण शुल्क समितीने निश्चित केलेल्या दरापेक्षा जास्त शुल्क आकारल्यास व याबाबत विद्यार्थी किंवा त्यांच्या पालकांकडून तक्रार प्राप्त झाल्यास किंवा न्यायालयीन प्रकरण उद्भवल्यास होणा-या सर्व परिणामास संस्था जबाबदार राहिल.
७. संस्थेतील ग्रंथालयास आवश्यक ती पुस्तके, नियतकालिके इत्यादी अखिल भारतीय तंत्रशिक्षण परिषद व कुलसचिव, राट्रसंत तुकडोजी महाराज नागपूर विद्यापीठ, नागपूर यांच्या मानकानुसार खरेदी करणे आवश्यक आहे. तसेच विद्यार्थ्यांना वाचनालयाचा पुरेपूर उपयोग होण्याचे दृष्टीने ग्रंथालयात विद्यार्थ्यांना अभ्यासिकेची सोय करणे आवश्यक आहे.
८. संचालक, किंवा त्यांचे प्रतिनिधी यांना अखिल भारतीय तंत्रशिक्षण परिषद/शासनाच्या मानकाप्रमाणे जागा, इमारत, शिक्षक व शिक्षकेत्तर कर्मचारी व इतर सोयीसुविधा उपलब्ध आहेत किंवा कसे याबाबत संस्थेत केव्हाही अचानक भेट देऊन तपासणी करण्याचे अधिकार राहतील.
९. तंत्रशिक्षण संचालनालय, महाराष्ट्र शासन किंवा कुलसचिव, राट्रसंत तुकडोजी महाराज नागपूर विद्यापीठ, नागपूर यांच्याकडून प्राधिकृत करण्यात आलेले अधिकारी यांस त्यांनी संस्थेचे निरीक्षण करून त्या निरीक्षणांती संस्थेत आढळून येणा-या उणीवांबद्दल उचित कार्यवाही करण्याचे अधिकार राहतील.
१०. सदर संस्था संचालक, तंत्रशिक्षण यांच्या नियंत्रणाखाली राहिल व संबंधित अभ्यासक्रमांच्या परीक्षा कुलसचिव, राट्रसंत तुकडोजी महाराज नागपूर विद्यापीठ, नागपूर यांच्याकडून घेतल्या जातील.
११. संस्थेला कुलसचिव राट्रसंत तुकडोजी महाराज नागपूर विद्यापीठ, नागपूर यांची सदर अभ्यासक्रमासाठी संलग्नता घ्यावी लागेल.
१२. सदर अभ्यासक्रमाचे प्रवेश शैक्षणिक वर्ष २०१४-१५ साठी प्रवेश नियमात विहित केलेल्या तरतुदीनुसार केंद्रिभूत प्रवेश प्रक्रियेद्वारे करण्यात येतील.
१३. विद्यार्थ्यांना प्रवेश देतांना त्यांच्याकडून रकमेच्या स्वरूपात कॅपिटेशन फी किंवा इतर कोणत्याही स्वरूपात देणगी स्विकारता येणार नाही, तसेच प्रवेश गुणवत्तेनुसार करणे बंधनकारक आहे.
१४. रॅगिंग संदर्भात मा.सर्वोच्च न्यायालयाचे निर्देश व महाराष्ट्र प्रोव्हिबिशन ऑफ रॅगिंग अॅक्ट, १९९९ यांची कठोरपणे अंमलबजावणी करणे संस्थेला बंधनकारक आहे.
१५. संचालनालयाच्या माहिती तंत्रज्ञान कक्षाकडून दिलेल्या संकेत क्रमाक व पासवर्डद्वारे शिक्षण शुल्क समितीने निश्चित केलेल्या शुल्कासंबंधीत व संस्थेची इतर सर्व बाबीसंबंधीची माहिती संस्था वेळोवेळी अद्ययावत करतील.
१६. शासनाने, या संचालनालयाने कुलसचिव, राट्रसंत तुकडोजी महाराज नागपूर विद्यापीठ, नागपूर व अखिल भारतीय तंत्रशिक्षण परिषद नवी दिल्ली यांनी वेळोवेळी ठरवून दिलेल्या अटी व शर्तीचे संस्था उल्लंघन करीत असल्यास सदरची संस्था बंद करण्याचे अधिकार अखिल भारतीय तंत्रशिक्षण परिषदेच्या शिफारशीनुसार शासनास राहतील.

उपरोक्त सर्व अटी व शर्ती आपणास बंधनकारक राहतील.

  
( डॉ.सुभाष महाजन )  
संचालक

तंत्रशिक्षण संचालनालय, म.रा., मुंबई.

- प्रत -१. मा. प्रधान सचिव, महाराष्ट्र शासन, उच्च व तंत्रशिक्षण विभाग, मंत्रालय विस्तार भवन, मुंबई यांना  
संदर्भाधीन शासन निर्णयाच्या संदर्भात माहितीसाठी सादर
२. मा. कुलसचिव, राट्रसंत तुकडोजी महाराज नागपूर विद्यापीठ, नागपूर यांना माहिती व कार्यवाहीसाठी सादर.
  ३. सहसंचालक, तंत्रशिक्षण विभागीय कार्यालय, नागपूर यांना माहितीस्तव.
  ४. कार्यासन क्र.२-अ, मुख्य कार्यालय, मुंबई.
  ५. कार्यासन क्र.३, (आय.टी.सेल) मुख्य कार्यालय, मुंबई यांना माहिती व योग्य कार्यवाहीसाठी.
  ६. निवड नस्ती.